

Кошкон жарым дайыма,
Ынак болсо жакшы экен.
Кээде түшсө көңүлүң,
Сурап койсо жакшы экен.
Үмүтүмө үмүтүн,
Улап койсо жакшы экен..
Жакшы экен..

Капалыкты көзүңдөн,
Көрүп турса жакшы экен.
Жакыным деп көңүлүң,
Бөлүп турса жакшы экен.
Жүрөгүмдү жүрөгүң,
Сезип турса жакшы экен.
Жакшы экен...

Кайырма:

Сүйгөн жарың эң керек,
Абаң болсо жакшы экен.
Ооруп турса жүрөгүң,
Дабаң болсо жакшы экен.
Жандап жүргөн жаныңда,
Караан болсо жакшы экен.
Жакшы экен....

Кабак чытып бүркөбөй,
Күлүп турса жакшы экен.
Түбөлүктүү жарым деп,
Сүйүп турса жакшы экен.
Жарык болуп өмүрдө,
Күйүп турса жакшы экен.
Жакшы экен

Минтип турса түгөйүң,
Барктап алуу кеп бекен.
Сүйүү арнап сый менен,
Жандап алуу кеп бекен.
Мындай жарды аялзат,
Сактап алат бепбекем